

ALABAŞIŞEPÒ PÈLU KRISTI

1 Kòrinti 4:1-20; 9:16-27; 2 Kòrinti 5:17-21; 6:1-10

EKQ 391 -- AWON QDQ

AKQSORI: “Awa mbè nyin nipò Kristi, ẹ ba Qlòrun làja” (2 Kòrinti 5:20).

Kikó Ẹkọ Lọdọ Jesu

Ki Jesu to lọ si Qrun, O paşẹ fun awon omọ-eyin Rẹ lati waasu ati lati tan Ihinrere kalẹ ni gbogbo ayé. Diẹ ninu awon omọ-eyin Rẹ ti wà lóḍọ Rẹ fun ọdun męta aabọ. Jesu jẹ apẹrẹ fun wọn. Jesu n lọ kaakiri O si n şe rere (Işẹ Awon Apósteli 10:38). O si “wò ọpọ awon ti o ni oniruru arun san, o si lé ọpọ emi eşu jade” (Marku 1:34).

Nigba ti ọpọ eniyan pejọ sọḍọ Jesu ni Kapernaumu, “O si wasu ọrọ na fun wọn” (Marku 2:2). O kọ awon omọ-eyin Rẹ O si fun wọn ni Iwaasu Lori Oke.

Bi O ti n lọ kakiri ti “O nwasu, o nrò ihin ayó ijọba Qlòrun” (Luku 8:1) awon mejila naa wa lóḍọ Rẹ. Awon omọ-eyin Jesu kọ ẹkọ lóḍọ Rẹ. Lẹyin ti Jesu pa owe afunrugbin, awon omọ-eyin Rẹ beere pe ki O sọ itumọ rẹ fun wọn. Ọpọlọpọ igba ni Jesu maa n pa awon aşayan ẹkọ mọ lati kọ awon omọ-eyin Rẹ nitori pe awon ni a fi fun “lati mọ ohun ijinlẹ ijọba ọrun” (Matteu 13:11). Jesu wi fun awon omọ-eyin Rẹ pe ọpọlọpọ awon wolii ati awon olododo ni n fẹ lati mọ ohun wọnni ti O n kọ awon omọ-eyin Rẹ, O wi pe, “Ibukun ni fun oju nyin, nitoriti wọn ri, ati fun eti nyin, nitori nwọn gbó” (Matteu 13:16).

Aşẹ

Nigba ti Jesu rán awon omọ-eyin Rẹ mejila jade, O paşẹ fun wọn ni ti ohun ti wọn ni lati şe. Jesu wi pe, “Bi enyin ti nlọ, ẹ mã wasu, wipe, ijọba ọrun kù si dẹdẹ” (Matteu 10:7). Ki i şe pe Jesu sọ ohun ti awon omọ-eyin yoo şe fun wọn nikan, şugbọn O fun wọn ni agbára lati şe e pẹlu (Matteu 10:1).

Lẹyin eyi, Jesu yan awon aadọrin miiran lati waasu Ihinrere. Jesu wi pe “Ikore pò, şugbọn awon alagbaşẹ ko to nkan: nitorina ẹ bẹ Oluwa ikore, ki o le rán awon alagbaşẹ sinu ikore rẹ” (Luku 10:2). Awon aadọrin wonyii jade lọ lati lọ şişẹ fun Oluwa. Nigba ti wọn pada de, wọn wi pe, ni orukọ Oluwa, awon ti lé emi eşu jade lara awon alaisan ati awon ẹleşẹ. Şugbọn Jesu wi fun wọn: “E máşẹ yò si eyi, pe, awon emi nforibale fun nyin; şugbọn ẹ kuku yò, pe a kowe orukọ nyin li ọrun” (Luku 10:20).

Lati Jẹri

Ni gbogbo ọna wonyii, Jesu ti pese awon omọ-eyin Rẹ silẹ lati tan Ihinrere kalẹ, lati kọ ni, ati lati waasu. Jesu wi fun wọn pe, Oun n lọ. O ni: “Eniti o ba gbà mi gbó, işẹ ti emi nşẹ li on na yio şe pẹlu; işẹ ti o tobi jù wonyi lọ ni yio si şe; nitoriti emi nlọ sọḍọ Baba” (Johannu 14:12). Ọkan ninu aşẹ ikeyin ti Jesu pa fun awon omọ-eyin Rẹ ni eyi; “ki nwọn ki o máşẹ kuro ni Jerusalemu, şugbọn ki nwọn ki o duro de ileri Baba” (Işẹ Awon Apósteli 1:4). O şe alaye fun wọn siwaju si i pe a gbọḍọ fi Emi Mimọ wò wọn ati pe eyi ni yoo fun wọn ni agbara lati jẹ “ẹlẹri” fun Jesu ni gbogbo ayé.

Jesu şeleri lati wà pẹlu awon eniyan Rẹ “nigbagbogbo, titi o fi de opin aiye” (Matteu 28:20). Awon eniyan ti o gbó ọrọ Jesu yii ko si ninu ayé “titi o fi de opin aiye.” Ohun ti Jesu n wi ni pe Oun yoo wà pẹlu gbogbo awon eniyan Oun, ni gbogbo ọdun ati iran ti n bọ, ki i si i şe kiki awon ti wọn wà laye nigba ti Jesu wà ni ayé nikan şoşo. Gege bi ileri Rẹ ti wà fun wa lonii, bakan naa ni awon aşẹ Rẹ wa fun wa pẹlu. Bi awon eniyan Qlòrun ko ba tan Ihinrere kalẹ, awon miiran ki yoo gbó nipa igbala. Qlòrun kò şeto ilana miiran lati fi tan Ihinrere ti Igbala kalẹ.

“Nitorina awa ni ikọ fun Kristi” (2 Kòrinti 5:20). Itumọ eyi ni pe awa ti a ti gbala jẹ aşọju fun Jesu, Ọba awon ọba. Apa kan ninu işẹ wagege bi ikọ ni lati rọ awon ẹleşẹ lati “ba Qlòrun laja.” A o gbadura fun wọn a o si gbà wọn niyanju lati yipada si Oluwa.

Ife ni o n Rọ Wá

Nigba ti eniyan ba ri igbala ifẹ kan yoo wọ inu ọkàn rẹ lati sọ fun awon ẹlomiran ohun ti Oluwa şe fun un. O dabi eni pe ifẹ Qlòrun ti o wà ninu ọkàn rẹ yoo maa rọ ó lati sọ fun awon ẹlomiran. Ki i şe gbogbo eniyan ni yoo le waasu şugbọn ọkàn ti a ti gbala yoo fẹ lati jẹri ati lati pe awon ẹlomiran wá si ipade.

Nigba ti eniyan ba ri igbala igbesi-ayé rẹ yoo yipada. “Kiyesi i, nwọn si di titun.” Boya ki o to ri igbala o jẹ amọti-ara-rẹ-nikan, ati eni ti ko bikita fun awon ẹlomiran. Şugbọn “ohun atijọ ti koja lọ.” Nisisiyii o n fẹ lati pin fun awon ẹlomiran ninu ohun ti Qlòrun şe fun un. A ti gba a là lati sin Oluwa ati lati jẹ iranlọwọ fun awon ẹlomiran.

Ọlọrun pe Paulu lati jẹ Oniwaasu. Paulu ri i pe o tó fun oun lati ẹ awọn ohun ti Ọlọrun pe oun fun. Paulu mọ pe erè wà fun oun bi oun ba fi tifeṣiṣe ẹ e. O n sọra gidigidi lati ri i pe oun gbọran si aṣẹ Ọlọrun ki oun má ba “di ẹni itanu.” Paulu jere ọpọlọpọ ọkàn fun Oluwa ṣugbọn kò sọgo ninu ara rẹ. O wi pe, “emi ko li ohun ti emi o fi sọgo. . . . ani, mo gbé! Bi emi kò ba wasu ihinrere.”

Iriju

Nigba miiran a maa n pe wa ni “iriju” nitori pe Ọlọrun ti fi ohun ti i ẹ ti Rẹ fun wa lati boju tó. Ohun ti a ni, Ọlọrun ni o fun wa ni anfaani lati ni in. O ti fi igbesi-ayé wa, akoko wa, talenti wa, ati awọn ohun ini wa si itoju wa. Jesu fi owe awọn ọmọ ọdọ kọ ni. Eyi jẹ owe ti Ijọba Ọrun ninu eyi ti a pe awọn ọmọ-ọdọ lati ẹ işiro ohun ti a fi fun wọn (Matteu 25:14-30).

A kọ lati inu owe yii ati ni ibomiran ninu Iwe Mimọ pe lojọ kan olukuluku wa yoo jihin fun Ọlọrun (Romu 14:12). Boya a o bi ọ lere: Iwọ ha lo igbesi-ayé rẹ fun Oluwa? O ha ti lo talenti rẹ fun ogo Ọlọrun? O ha ti lo igbesi-ayé rẹ ni igbọran si Ọlọrun ati Bibeli?

Lati Jẹ Olooto

Pẹlu anfaani sisin Ọlọrun ati gbigba ọpọlọpọ ibukun Rẹ ni işe pipin anfaani wonyii pẹlu awọn ẹlomiran fun wa. Awọn ti o fi tifeṣiṣe işe fun Oluwa yoo gba erè nla. Nigba miiran a maa n fi işe işe fun Oluwa wé ire-ije ninu eyi ti olukuluku le gba “ere.” “E sáre bẹ,” ki ẹyin ki o le ri ere ti Ọlọrun yoo fi fun awọn ọmọ-ẹyin Rẹ olooto gbà.

Ọlọrun ko beere ju ohun ti a le ẹ tabi ju ti a le fi silẹ lọ. Ṣugbọn O n beere pe ki awọn eniyan Oun jẹ olooto si Oun (1 Kọrinti 4:2). Bi o tilẹ jẹ pe talenti rẹ kere lọpọlọpọ loju rẹ, Ọlọrun n fẹ pe ki o lò wọn fun Oun ki o le jere si i.

Alabaşisepo

Awọn eniyan Ọlọrun le jẹri fun Oluwa nipa igbesi-ayé wọn ati nipa sisọ ẹri wọn, ṣugbọn wọn kò le gba ẹlomiran là. Oluwa nikan sọso ni Ẹni ti O le gba ọkàn là. Awọn eniyan Ọlọrun a maa gbadura fun awọn ẹlomiran, wọn a si gbà wọn niyanju lati ri igbala, ṣugbọn Ẹmi Ọlọrun ni o maa fa wọn si ọdọ Rẹ (Johannu 6:44).

Nigba ti Paulu duro niwaju Fẹliksi, o bá baalẹ naa sọ asoye nipa “ododo ati airekoja ati idajọ ti mbọ” (Iṣe Awọn Apósteli 24:25). Bi Paulu ti n sọrọ, Ọlọrun rán idalẹbi sinu ọkàn Fẹliksi to bẹẹ ti “ẹru ba a.” Paulu ẹ olooto lati jẹri, Ọlọrun si ẹ ipa ti Rẹ lati ran igbogbẹ si ọkàn Fẹliksi. Paulu sọ pe awa jẹ “alabaşisepo” pẹlu Ọlọrun (2 Kọrinti 6:1).

***“O mọ bi mo ti n pongbẹ lati jere ọkàn alarẹ kan,
Nitori naa O paşẹ pe ki n lọ sọ ọrọ ifẹ kan fun Oun,
O paşẹ fun mi lati sọ ti ifẹ iyanu Rẹ, ati idi rẹ ti Oun fi wá lati kú,
Bẹẹ ni a n işẹ pọ, Oluwa ati emi.”***

A gbọdọ jẹ “alabaşisepo” pẹlu ara wa. Paulu dá ijọ kan silẹ ni Kọrinti ki o to fi ibẹ silẹ. Lẹyin eyi alufaa miiran ti a n pè ni Apollo tun waasu nibẹ lati ran awọn eniyan naa lọwọ. Paulu şalaye pe gbogbo wọn gbọdọ jọ işe pọ gege bi ọkan. Paulu ni, “Emi gbin, Apollo bomirin; ṣugbọn Ọlọrun ni imu ibisi wá. . . . Njẹ ẹniti ngbin, ati ẹniti mbomirin, ọkan ni nwon jasi: olukuluku yio si gba ère tirẹ gege işe tirẹ” (1 Kọrinti 3:6, 8).

A tun fi awọn eniyan Ọlọrun wé awọn ẹya ara kan (1 Kọrinti 12:12). Ẹya kan tabi apa kan ko le ẹ işe ti gbogbo ẹya ara iyoku n ẹ. Olukuluku ẹya ni o ni işe ti rẹ lati ẹ. Nigba ti ẹya ara kan ba kuna gbogbo ẹya ara ni yoo kó ba. Bi olukuluku ba jẹ olooto lati ẹ ipa ti rẹ, işe Oluwa yoo maa tẹ siwaju. Iwọ ha n ẹ ipa ti rẹ?

AWỌN IBEERE

- 1 Ta ni a n pe ni iriju?
- 2 Ki ni Ọlọrun n beere lọwọ awọn iriju Rẹ?
- 3 Lọna wo ni awọn eniyan Ọlọrun fi jẹ ikọ fun Kristi?
- 4 Ki ni itumọ bibá Ọlọrun lajà?
- 5 Ki ni yipada ninu igbesi-ayé eniyan nigba ti a ba gba ọkàn rẹ là?
- 6 Bawo ni eniyan ẹ le jẹri fun Kristi?
- 7 Njẹ olukuluku yoo ha jihin işe rẹ fun Ọlọrun?

- 8 Bawo ni a še le jẹ alabašisepo pẹlu Ọlurun?
- 9 Bi awon eniyan Ọlurun ba jẹ opolopo ẹya ninu ara kan, ta ni Ori?
- 10 Bawo ni a še le lo talenti wa fun Oluwa?